

HAL BALZAN

IT-TIENI SENA Nru. 12

LEHEN IL-KUNSILL CIVIKU

LULJU/AWWISSU 1973

SILTIET MILL-ISTORJA TA' HAL BALZAN

(12) IL-KNEJJES IŻ-ZĠĦAR TA' HAL BALZAN

Minn Dun G. DIMECH

IL-KNISJA TA' S. MARIJA (ikompli)

Jekk id-devozzjoni qadima fost il-Balzanin lejn it-Tluġ fis-Sema ta' Marija Santissima bir-ruħ u l-gisem rajniha tidher biċ-ċar fil-bini ta' l-Ewwel Knisja li bnew taht dan it-titlu, xejn inqas ma tidher li naqset 'din id-devozzjoni fost dawk li ġew warajhom. Dan jixhdu l-fatt li, għal medda ta' kwazi mitejn sena, it-Tieni Knisja, mibnija fl-istess post ta' dik ta' qabilha, kienet iffrekwentata u miżmuma fi stat mill-ahjar. Dan jidher ċar mill-fatt li minn dak in-nhar, li din it-tieni knisja ġiet imbiegħta, nhar 1-10 ta' Marzu 1675, sas-sena 1785 kienet mhux biss miżmuma tajjeb, iżda wkoll ġiet imsebbha u mzejna mill-ahjar. (1)

Iżda għara li minhabba xi ohra lil din il-Knisja fl-1805; raġunijiet u ċirkustanzi, din il-knisja bdiet tiġi ttraskurata. l-Prokuratur tagħha kien Dun Tant hu hekk li mill-Viżta Pastorali li għamel lil dan ir-Raħal l-Isqof Vincenzo Labini, nhar it-12 ta' Diċembru 1791, fir-relazzjoni li ta dwar din il-Knisja qal li sab li kienet qed tiġi ttraskurata u li xi paramenti kienu qed jongsuha (2). L-istess halla miktub dan l-Isqof fir-relazzjonijiet tal-Viżti tas-sinj. 1793, 1798 u 1802. Qal li kien l-artal prinċipali biss li kien baqa' tajjeb biex fuqu jista' jibqa' jsir il-Quddies.

Għad li l-istess Isqof Mons. Labini, meta għamel il-Viżta Pastorali tiegħu lil Hal Balzan nhar is-6 ta' Mejju 1804, kien iddikjara pprofanati l-Knejjes ta' l-Annunzjata l-Qadima u dik ta' San Anard, huwa ma iddikjarax il-Knisja ta' Santa Marija bħala pprofanata, iżda qal li għad li ma tantx kienet miżmuma tajjeb kelliha l-artal li kien għadu tajjeb għall-quddies, u għalhekk ma ikkundannahex. (3)

Wara dik is-sena l-Isqof Mons. Labini kien għamel żewġ viżti

Nhar it-12 ta' Novembru 1809 għamel l-ewwel żjara tiegħu lil din il-Knisja l-Isqof Fra Ferdinando Mattei. Sentejn wara, nhar it-18 ta' Ottubru 1811, dan l-istess Isqof fahhar il-moq' kif kienet miżmuma din il-Knisja. (5)

Iżda bejn l-1811 u l-1820 din il-Knisja ġiet iddikjarata bħala profanata. Dan jurihulna kont li hemm imniżżel fil-ktieb tal-kontijiet tal-1809-1890 fl-arkivju parrokkjali. Fil-faċċata 43 insibu dan: "Kont ta' l-ispejjeż li saru fil-Knisja Filjali ta' Santa Marija fis-sena 1818 biex din il-Knisja tkun tista' terġa' tit-tierek mill-ġdid". (6)

Żewġ haddiema hadmu disat ijiem — 7 skudi u 6 tari.
Gir u deffun — 10 skudi u 3 tari.
Erbat ijiem xogħol — 4 skudi u 2 tari.
Garr ta' materjal — 1 skud.
Tnejn hadmu għal ġimgha fuq il-bejt — 4 skudi u 8 tari.
Garr ta' ġebel u lin-naġġara — 7 skudi u 6 tari.
Jumejn xogħol ta' tnejn — 1 skud u 4 tari.
Rattlejn imsiemer — 10 tari.
Garr ta' materjal f'jumejn — 2 skudi u 6 tari.
Tqegħid ta' l-opramorta bejn il-knisja u d-dar tal-Kapillan inkluż il-materjal — 6 skudi.
Tavla u msiemer — 2 skudi u 3 tari.
Hadid u xogħol — 2 skudi u 4 tari.

IT-TIELET KNISJA TA' SANTA MARIJA

Għad li t-tieni knisja saritilha tiswiġa tajba u donnha bdiet terġa' tidher bħalma kienet fil-bidu tagħha, iż-żmien kien hemm u fl-istess hin Dun Salv Sammut, li kien f'dak iż-żmien wiehed mill-prokuraturi tal-Parroċċa, beda johlom li jara knisja ohra, mibnija fuq stil li kien diehel sewwa fil-ġżira, knisja dedikata lill-Madonna taht l-istess titlu li kellhom iż-żewġ knejjes l-ohra ta' qabilha.

Għalhekk, għad li baqqu jsiru l-Festi tat-Tluġ ta' Marija fis-Sema, kull 15 ta' Awwissu, b'ċerta solennità, bħalma nafu li saru fis-snin 1836 u 1837, fit-tieni knisja, (7) Dun Salv as-solutament ried li jibni din il-Knisja l-ġdida, akkost li jagħmel kull saġrifċċju personali. Dun Salv hallielna miktub minn fejn ġew parti mill-ispejjeż għall-bini ta' din il-Knisja. Fil-"Libro Bilanciale della Par-

Meta nbniēt din il-Knisja

Din it-Tielet Knisja qdedikata lil Santa Marija nbniēt fis-sena 1846 u damet tinbena inqas minn tliet snin. Dan insibuh fir-relazzjoni tal-Viżta Pastorali li għamel l-Isqof Publius Maria Sant lil din il-Knisja nhar il-25 ta' April 1849 fejn ighid li: "Din il-Knisja ta' Santa Marija ġiet mibnija fis-sena 1846 bil-hila u x-xogħol ta' Dun Salv Sammut". (9)

Il-bini ta' din il-Knisja sar meta kien hawn bħala Kappillan ta' din il-Parroċċa Dun Mikielang Borg.

Il-Knisja minn barra

Iċ-ċimiterju li kien hawn quddiem din il-Knisja sa mis-sena 1591 (10) kien maż-żmien tneħħa u illum sar pjazza, u quddiem il-Knisja nsibu zuntier ċkejkien.

Din il-Knisja fiha tliet bibien, għad li tnejn biss jistgħu jiġu

NIXTIEQU L-FESTA T-TAJBA LIL KULHADD

wżati. Il-faċċata ta' din il-Knisja toltok għall-eżattezza tax-xogħol arkitettoniku tagħha. Mill-pjazza tidher il-koppla helwa li tispicċa b'anterna li qisha kuruna poġġuta fuq ras din il-Knisja.

Il-bieb prinċipali jhares lejn nofsinhar. Fil-panewijiet ta' dan il-bieb hemm maqtugħin żewġ twieqi żgħar imharsa minn żewġ gradi tal-hadid li minnhom id-devoti setgħu fl-imghoddi jin-vistaw lil din il-Knisja meta l-bibien kienu jkun magħluqa.

F'nofs il-faċċata hemm tieqa tonda li minnha jidhol id-dawl għal fuq l-orgni u għal gol-
(Jissokta f'pagna 2)



RITRATT TA' KIF KIENET TIDHER IL-KNISJA PARROKKJALI Għall-Festa TAL-LUNZJATA MADWAR SEBGHIN SENA ILU.

Il-faċċata kienet għadha tinxteghel biż-żejt, u fuq il-lemin tal-Knisja jidher is-sellum li miegħu kienu jtilgħu sabiex jixegħluha. Jidhru wkoll il-fanali li kienu jinxteghu quddiem l-istatwi tal-ġebel ta' fuq iz-zuntier, u wkoll fanal iehor fil-kantuniera tad-dar ta' quddiem il-Knisja. Is-salib ta' fuq il-frontispizju mhuwix l-istess wiehed li hemm illum, u d-disinn tat-tieqa tonda fil-faċċata tal-Knisja huwa ferm iżjed elaborat minn dak tal-lum. Ninnutaw ukoll is-sigari tal-fikoq li kienu jdawru z-zuntier.

ELITE

OF SOUTH STREET,
VALLETTA

proudly announce the
opening of their

New Branch at
8, TAGLIAFERRO
CENTRE, SLIEMA

and the introduction
of their new
**BOYS WEAR
DEPARTMENT**
in both branches in
Valletta and Sliema

ELITE

THE EXCLUSIVE
CENTRE FOR
MENS WEAR
— BOYS WEAR —
SCHOOL WEAR —
DRESS WEAR
HIRE SERVICE —
DRY CLEANING
AGENTS

EDITORJAL

* IL-FESTA TITULARI

Il-festa reggħet waslet. Id-di-lettanti tagħna jhom xhur shah ihejju u jagħmlu hilitom sabiex il-festa tkun suċċess bħal fl-imghoddi. Il-kazini tagħna bħalissa jkunu mimlijin hidma aktar mill-bqija tas-sena; kul-hadd imidq idejha mill-ahjar li jista' — min isensel il-karti u jorbot il-liedna, min jagħti mes-ha zebgha lil xi biċċa armar qadima, min ifarfar statwa, min jara x'tiswijet hemm bżonn fil-bandalori, min jagħti daqqa t'id lil tan-nar, u min haġa u min ohra. Fit-toroq tagħna wkoll ma tarax hliel irġiel ibajdu u jiżbghu l-faċċati tad-djar tagħhom għax il-festa qorbot.

Il-knisja dalwaqt tibda xxidd l-ilbies tagħha tal-festa: jibda jiddendel id-damask, it-tużell majestuż isib postu fuq l-artal magħgur, u jintramaw il-fied u l-ahjar gandleri u fjuretti li tant jixirqu lill-Knisja helwa tar-rahal tagħna li fil-jiem tal-festa tkun l-għaxxa tal-Balzanin kollha.

Izda din is-sena, il-festa għażiża tagħna donnha gejjja barra minn żmienha. Għallinqas din hija l-espressjoni fuq fomm il-Balzanin kollha. Din il-bidla fid-data tal-festa titulari li, għandna nifhmu, ma saritx min-għajr raġuni, xejn ma ntlagħet tajjeb mill-għadd kbir tal-Balzanin għal hafna raġuni-jiet.

L-ewwelnett, fit-2 ta' Settembru hafna Balzanin ikunu għadhom fil-postijiet tal-villeg-gjatura u jkun ta' skomdu kbir għalihom li joqogħdu jinqalghu biex jiġu jnaddfu u jarmaw djarhom għall-festa. Barra dan, din is-sena hemm ċans li l-festa tiġbed inqas nies minn barra r-rahal għax il-poplu jkun ilu li xeba' jdur il-festi fil-iblet u r-rhula ta' Malta.

Il-Balzanin, li dari l-festa tagħhom kienet tkun wahda minn tal-bidu li jiġu eċċelebrati, qed iħossu li f'dawn l-ahhar snin il-festa titulari giet imca-qilqa wisq. Għalhekk hemm bżonn li għal li gejj il-festa niċċelebrawha fid-data ffixxata li għandha. Wara kollox, il-festa hija tal-poplu kollu għax huwa l-poplu li qed jikkontribwixxi għaliha — u la hi tal-Kappillan u l-kleru, u lanqas tal-kazini. U għalhekk l-ebda ċaqliq fid-data tal-festa m'għandu jsir mingħajr l-approvazzjoni tal-poplu.

* IL-KNEJJES IŻ-ZĠHAR

Fl-editorjal ta' l-ahhar hargha tal-gazzetta tagħna konna tkel-limna dwar il-knejjes iż-zghar tar-rahal, u konna semmejna s-suggerimenti li l-Kunsill Civiku tagħna għamel lill-Kappillan, Il-Kappillan kien tana l-kelma tiegħu li behsiebu jagħmel hiltu kollha sabiex jara l-knejjes iż-zghar imnaddfa mill-armar tal-festa u rrestawrati kif jixirqilhom.

Izda s'issa x'sar minn dan

Nhar il-Hadd 5 ta' Awwissu, fil-Kon-Kattidral ta' San Gwann, Mons. Arcisqof Mikiel Gonzi mexxa Ordinazzjoni Sagra li fiha ha l-ordin tad-Djakonat is-seminarista Matthew Magri minn Hal Balzan. Din l-okkazzjoni ma tistax ma timliex bil-ferh lill-Balzanin kollha meta niftakru li l-Parroċċa tagħna issa ilu żmien ma jkollha qassis mir-rahal.

Matthew Magri twieled f'Hal Balzan nhar it-2 ta' Awwissu 1946 minn Vincenzo u Assunta Magri. Huwa ha l-edukazzjoni tiegħu fl-Iskola Primarja ta' Hal Balzan/Hal Lija, u mba-ghad fil-Liceo tal-Hamrun. Sa

miċ-ċokon tiegħu huwa trabba fil-Museum, u baqa' membru attiv fil-qasam ta' Hal Balzan sakemm kellu 20 sena meta mba-ghad dahal is-Seminarju, fejn għadu qed jagħmel l-istudji tiegħu għas-sacerdozju.

Matthew issokta l-istudji għoljin tiegħu fl-Universita' Rjali ta' Malta, fejn is-sena li għaddiet kiseb il-grad B.D. (Bacellerat fit-Tejologija). Fit-13 ta' Frar ta' din is-sena, huwa ha l-Ministeru tal-Lettorat mill-Arcisqof Mikiel Gonzi, u fit-18 ta' April irċieva l-Ministeru ta' l-Akkolitat mill-Isqof Emmanuel Gerada.

Ahna nifirhu lil Matthew Magri u nitolbu 'l Alla sabiex iseddqu fil-vokazzjoni tiegħu halli b'hekk, jekk Alla jrid, f'Lulju tas-sena d-dieħla l-Parroċċa tagħna jkollha haddiem ieħor jahdem fil-qasam tal-Mulej.

XI MARD TAT-TFAL

mit-Tabib

F'DAN L-ARTIKLU NIXTIEQ NIKTEB FUQ TLIET MARDIET KOMUNI TAT-TFAL — JIGIFIERI, IL-GATTONE, IL-HOZBA, U S-SOĠHLA KON VULSIVA.

Il-gattone tolgot mhux biss it-tfal imma wkoll il-kbar. Din il-marda tittiehed permezz tan-nifs. Din il-marda ma tantx hi nfettiva u wara li tittiehed din il-marda għandha tminx il-gurnata sakemm tinfexx. Tfal li jimirdu bil-gattone jkollhom ftit tad-deni u jkunu meħdula. Il-gattone taffettwa l-glandoli li jagħmlu l-bżieq (minn dawn il-glandoli għandna tliet pari). Minhabba l-fatt li meta dawn it-tfal ikollhom dawn il-glandoli minfuha wiċċhom ikun im-faqqa' donnu dak ta' qattus, din il-marda hadet l-isem ta' 'gattone', li bit-Taljan tiffisser qattus. Din il-marda tista' taffettwa wkoll il-mohh, il-frixa, kif ukoll l-organi sesswali fil-mara u fir-raġel. Għalkemm din il-marda hafna drabi xejn mhi serja, f'xi kazijiet tista' tkun kaġun anke ta' mwiet, speċjalment fil-kbar. M'hemm l-ebda trattament speċjali għal din il-marda.

Il-hozba hija wahda mill-izjed mard komuni fit-tfal. Din

kollu? Imxejna xi ftit 'il quddiem jew tar kollox mar-rih? Smajna li s-sorijiet tal-Bon Pastur lesti joffru mahzen im-daqqas sabiex fih jintrefa' l-armar tal-festa. Għax ma nagħmlux xi haġa pożittiva u mmorru naraw dal-mahzen huwiex adattat forsi, għall-festa li gejjja, l-armar johroġ u le jidhol f'dawn il-knejjes zghar? Ma nhallux issir ilhom izjed hsara għal inkella l-ispejjeż biex nirrangawhom ikunu hekk kbar li ma nkunux nifiluhom!



Siltiet mill-Istorja ta' Hal Balzan

(Jaqqad minn pagna 1)

Knisja. Il-faċċata tispiċċa bi prospettiva sabiha ħafna li tibqa' tielgħa 'l fuq sa ma tagħlaq b'salib tal-gebel. Il-pilastru bil-kapitelli tagħhom ikomplu jzejjnu l-faċċata ta' din il-Knisja.

Il-ġnub ta' din il-Knisja huma ta' l-istess daqs tal-faċċata prinċipali u għalhekk jirrendu l-Knisja angolari. F'kull ġenb hemm bieb kbir u tiegħa tonda fuq. Min-naha tal-punent il-bieb u t-tiegħa ma jidhrux minn barra għaliex fl-1860 il-prokuratur Dun Anton Fenech kien qabbad lill-bennej Mastru Tumas Dingli biex iżid xi kmamar mad-dar li hemm tmiss mal-Knisja. (11) La qed insemmu din id-dar li hemm tmiss mal-Knisja tajjeb li ngħidu li din id-dar kienet inbniet fl-istess żmien li kienet inbniet il-Knisja u li l-Perit Mastru Vincenzo Sammut, nhar is-6 ta' Ottubru 1845, irċieva s-somma ta' 43 skud u 9 tari tal-perizja tiegħu għal din id-dar. (12)

Il-Knisja minn gewwa

Jekk il-Knisja hi arkitettonikament sabiha minn barra aktar u aktar hi minn gewwa. Mill-bieb ta' barra sal-apside hi twila mat-30 pied u hi wiesgħa mat-24 pied. Tikkonsisti f'erba' pilastru prinċipali li minn fuq huma magħqudin ma' xulxin minn erba' arkati li fuqhom tistrieħ il-koppja li tispiċċa b'antenna li llum turi ċar li għandha bżonn ta' riparazzjoni.

Fuq kull bieb tidher it-tiegħa tonda u fil-vojt ta' l-arkati tal-ġnub hemm tiegħa kbira rettangolari.

Fl-faċċata hemm l-apside li tibda mill-gholi ta' targa li sservi ta' presbiterju. Fin-nofs hemm l-uniku artal ta' din il-Knisja. Il-mensa tiegħu hi tal-

SPORTS

minn LAWRENCE SCICLUNA

Dan l-ahhar, intemm il-'league' tal-futbol 'Under 15'. Il-'league', bħal dak ta' qablu li sar fil-bidu tas-sena, kien interessanti hafna u baqa' indeċiż sa l-ahhar. Dan narawh mill-fatt li qabel l-ahhar loġħba kien hemm erba' timijiet biċ-ċans. Il-'Balzan Gunners', li fl-ewwel rawnd kellihom ċans tajjeb li jirbhu dan il-'league', tilfu fis-semifinali mal-'Balzan Juventus', u hekk dawn waslu għall-final mal-'Balzan Youngsters'. Il-final kien sabih ferm, għalkemm kien hemm ftit nuqqas ta' qbil minhabba xi ideat ta' l-organizzaturi li setghu waslu għal xi nkwieta; izda kollox spjiċċa b'wiċċ il-gid. Fuq l-organizzazzjoni ngħidu xi haġa f'harga ohra, u dan nagħmluh sabiex l-affarijiet isiru ahjar u jkunu aktar sbieħ. Nerġgħu għall-final. Dan intrebah mill-'Balzan Juventus' bl-iskor ta' 2-1. Wara l-partita, il-plejers ġew mogħtija t-'Trophy' u fost il-ferh tas-'supporters' tagħhom ġrew fil-pjazza bil-'captain' tat-tim, Raymond Chetuti, fuq l-ispalet. Ahna nagħtu l-awguri tagħna lit-tim rebbieħ, u fl-istess hin ngħidu 'kuraġġ' lit-timijiet l-oħra kollha.



Dan ir-ritratt huwa tat-tim 'Balzan Juventus' meta dan rebah l-ewwel 'league' tal-'Under 15' li ntlagħab fis-17 ta' Frar ta' din is-sena.

gebel u l-faċċata tagħha hi mimlija skultura u fin-nofs tagħha hemm il-post fejn kien jista' jitpoġġa xi Korp Sant, L-iskannell ta' l-artal hu ta' l-irham isfar bl-isfond aħdar. 'Il fuq mill-artal hemm il-Kwadru li fih ix-xbieha tat-Tluġħ ta' Marija Santissima fis-Sema. Dan il-kwadru hu mdawwar minn gwarniċ tal-gebel kollu skultura. Din l-apside tispiċċa b'arzella li fih hemm raġġiera tal-gebel u li f'nofsha hemm impittra xbieha tal-Missier Etern imdawwar minn għadd ta' Anġli.

Fl-ġenb ta' l-artal fl-istess apside hemm bieb fuq kull naha li kienu jagħtu għas-sagrastija. Fuq kull bieb hemm sfond li jista' jservi għal kwadru fuq kull naha.

Fuq il-bieb prinċipali hemm il-gallerija ta' l-orgni li kienet imnarsa minn għadd ta' mazzarelli ta' l-injam skolpiti helu hafna. Illum jidhru biss xi fdalijiet ta' l-orgni.

Mad-dawra kollha tal-Knisja għadhom jidhru l-imsiemer li magħhom kien jiddendel id-damask li kien jiksija kollha. Anke s-sopraporti għadhom hemm fejn kienu magħhom jiddendlu l-purtieri.

Il-paviment ta' din il-Knisja hu taċ-ċangatura, izda fin-nofs insibu lapida tar-rham li tghatti l-qabad tal-Benefattur kbir ta' din il-Knisja, Dun Salv Sammut. Il-lapida fih din l-iskrizzjoni:

D.O.M.

Sacellum Hoc

Sub Titulo Deiparae Virginis Christianorum Auxiliatricis Vetustate Fene Collapsum Sacerdos Salvator Sammut Pullicino Delineata Elegantiori Forma Propria Opera Et Labore A Fundamentis Excitavit Ac Universa Supellectili Sacra Ditavit

Anno Redempti MDCCCXLVI Et In Eo Uti Vivens Delicias Animae Suae Nactus Dormitionis Locum Sibi Morituro Elegit Siste Viator Lucem Ac Aeternam Requiem Deprecaminor Fato Cessit Die XXI Septembris MDCCCLIX Aetatis Suae LXXIII

Bil-Malt i f f i s s e r :

Dan il-lok qaddis dedikat lil Marija Santissima taħt it-titolu ta' Ghajnuna ta' l-Insara (Santa Marija) li kien kważi rvinat miż-żmien u t-tempesti l-imghoddi għe mibni mill-ġdid b'forma aktar sabiha mis-Sacerdot Dun Salv Sammut Pullicino bil-hidma u l-abilita' tiegħu li għalih ta l-gid kollu li kellu fis-sena tal-Fidwa 1846. Wara li żejjen b'kull ma kien meħtieġ dan il-lok, haseb biex jagħzel dan il-post biex fih jiġi midfun. Ara, int li għaddej nitlobok, il-post tal-mistrieħ u ta' dawl ta' dejjem. Miet nhar il-21 ta' Settembru 1859 fl-ghomor ta' 73 sena.

B'hekk gejjna fit-tmiem tat-tagħrif dwar il-Knejjes iż-zghar li bħal gawhar iżejnu l-kuruna tal-Parroċċa ta' Hal Balzan.

REFERENZI:

- LABINI V.: Visit. Past. fol 97. Ark. Arciv.
- LABINI V.: Visit. Past. fol 120. Ark. Arciv.
- LABINI V.: Visit. Past. fol 115. Ark. Arciv.
- LABINI V.: Visit. Past. fol 78. Ark. Arciv.
- MATTEI F.: Visit. Past. fol 107. Ark. Arciv.
- Libro Introiti diversi: Lib. 30 p. 43 Ark. Parrokkjali.
- Libro Conti Esito 1809 — 1850: Lib. 26. Ark. Parr.
- Libro Bilanciale 1809 — 1858: Lib. 24. Ark. Parr.
- SANT P.: Visit. Past. fol 189. Ark. Arciv.
- ALPHERAN P.: Visit. Past. fol 323. Ark. Arciv.
- Libro Conti Esito 1809 — 1850: Lib. 26. Ark. Parr.
- Op. Cit.

VALLEY BUTCHER

John Pullicino

FOR FIRST CLASS MEAT

AND SERVICE

121, Valley Road, Balzan

Telephone: 42066

Inharsu l-festa ta' Marija Annunzjata billi nagħmlu qrara tajba u billi niehdu sehem shiħ fil-funzjonijiet religjużi li jsiru fil-Knisja. Fuq kollox, nersqu ta' spiss ħalli nircievu dak l-istess ġisem li hija laqgħet fi ħdanha mat-thabbira ta' l-Arkanġlu San Gabriel.

ROKNA GHAT-TFAL

Għeżiż t'fal,

Ftit granet ilu kont għaddej minn triq u rajt tifel żgħir jerfa' jdejh fuq ommu biex jagħtiha daqqa ta' ponn għax ma riditx tixtrilu għal. Jien harist lejha bl-ikreh u x'hin induna bija niżel rasu, sar ahmar u baqa' miexi.

Bosta huma dawk il-tfal, su-bien u bniet, illi għalkemm forsi ma jkunux psataż bħal dan il-tifel imma ssibhom spiss jonqsu mill-ġieħ li għandhom juru lill-papa' u l-mama' tagħhom.

Tfal bil-għaqal u ntelligenti jifhem li l-papa' u l-mama' tagħhom m'humiex għalihom bħal kull bniedem iehor komuni, iżda jafu li wara Alla hadd mhu għażiż għalihom daqshom.

Din il-verita' għallimhielna Alla stess fil-Kotba Mqaddsa. Infatti ahna meta konna żghar kienu jgħallmuna li l-Kmandament li Alla jingasmu fi tnejn: Alla jmissu Lilu, u sebgha jmissu lilna. Fost dawn is-sebgha Alla ried li l-ewwel wiehed ikun: "Weggha lil missierek u l-ommok". "Tweggha" jgħid li tthobb u tagħti għa.

Qatt hsibtu kemm habbewkom il-mama' u l-papa' tagħkom meta kontu għadkom żghar? Hekk kif twelidtu hadukom il-knisja biex titgħammdu u ssiru nsara, hbieb ma' Gesu'. Bosta drabi meta kontu għadkom "babies" spiss mal-lejl kontu tqumu u tibku u huma msieken joqogħdu mqajmin sakemm jirnexxilhom iraqgħadkom mill-ġdid. Barra l-ikel, xorb, u lbies ta' kuljum, hasbulkom ukoll

biex jibagħtukom fl-ahjar skola. Meta tkunu morda l-ewwel is-sodda tagħkom żgur li jkunu huma, u tant il-papa' kemm ukoll il-mama' ma jkunux kuntenti sakemm mill-ġdid jergħu jarawkom imfejnin sewwa u b'saħħitkom bħal qabel.

Tiehu tassew pjaċir tillaqa' ma' t'fal li qatt ma jirrispondu 'l ommhom u 'l missierhom, gatt ma jgħidulhom 'le' jew 'ma rridx', iżda kollhom hlewwa fi kliemhom u lesti li jobdu malajr u bil-ferha dak kollu li jiġi mil-lub lilhom. Tfal bħal dawn ikunu lesti li jnaqqsu mil-logħob tagħhom u jgħinu wkoll fil-jantenti tad-dar, speċjalment meta l-papa' u l-mama' tagħhom ikunu morda. Għal t'fal bħal dawn insibu fil-Kotba Mqaddsa li Alla wegħidhom "ghomor twil" fid-dinja barra mill-premjju tal-ġenna.

Għalhekk, t'fal għeżiż, kunu bravi dejjem mal-papa' u l-mama' tagħkom, hobbuhom billi tobduhom f'kollox, uruhom li tasdaw fihom billi fil-bżonnijiet tagħkom tifthu qalbkom magħhom, gatt terfghu spalljekom u turuhom li ma jimpurtakomx minnhom. Zommu quddiem għajnejkom li dawk fid-dinja huma minflok Alla biex jindukrawna u jmexxuna. Qabel herġin mid-dar itolbuhom dejjem il-benedizzjoni, u żgur li għall-kelma tagħhom "kun mberkin" il-Bambin iherikkom u jkun Hu stess il-premjju tagħkom fis-sema.

KOMPETIZZJONI BIL-PREMJU

Tfal,

Billi l-harga ta' din il-gazzetta hi l-ahhar wahda qabel il-festa ta' Marija Santissima Annunzjata, festa titolari tar-rahal tagħna, tkun haġa xierqa li l-kompetizzjoni ta' din id-darba jkollha x'taqsam mal-festa tagħna. Hawn taht issibu hames mistoqsijiet li t-twegħibiet tagħhom għandhom x'jaqsmu ma' din il-festa. Kulma għandkom tagħmlu hu li twieġbu dawn il-mistoqsijiet:



1. F'lema sena saret l-istatwa tal-Lunzjata?
2. Min għamilha din l-istatwa?
3. Ta' xiex inhi din l-istatwa?
4. Min huma ż-żewġ figuri li fiha?
5. Meta ssir il-festa liturgika, jew ahjar il-proprija festa, ta' Marija Annunzjata?

Ibagħtu t-twegħibiet tagħkom f'envelop magħluq jew impustawh intom stess fil-'letterbox' tal-Każin tal-Banda 'San Gabriel'. Fuq l-envelop iktbu biss KOMPETIZZJONI. Tinswix tniżżlu fuq il-karta l-isem u l-indirizz tagħkom. Għandkom żmien sal-Ġimgħa, 31 ta' Awwissu, 1973.

N.B. Min jaqra l-artikoli kollha ta' din il-harga għandu jsib hafna mit-twegħibiet.

It-twegħibiet tal-kompetizzjoni ta' l-ahhar hargha huma:

1. Karrijiet (Maskarati); 2. Parata; 3. Maskra; 4. Baned; 5. Perlini; 6. Ballu; 7. Randan; 8. Kavallieri.

L-ittra 'u' tigi l-ahhar wahda fl-alfabet.

Ir-rebbieh tal-kompetizzjoni huwa **Raymond Muscat** li joqgħod 49, Triq San Valentinu, Hal Balzan. Il-premjju ta' nofs lira niehdu hsieb nibagħtuhulu.

HAL BALZAN DARI U LLUM

minn Valentino Muscat

KIEKU XI BALZANIN LI ĠISIMHOM LAQGHETU L-ART IMBIERKA TAL-PARROCCA TAGHNA META DAWN HALLEW DAN IL-WIED TAD-DMUGH KELLHOM I HAL LU GHAL FTIT DAN IL-POST TAGHNM TAL-MISTRIEH U JDURU DAWRA MA' HAL BALZAN TAL-LUM, ŻGUR LI KIENU JAHSBU LI QED JOHOLMU U MA JEMMNUX LI DAN HU HAL BALZAN, RAHAL TWELIDHOM.

Hekk kif johorgu minn dan it-tempju mqaddes l-ewwel mistoqsija li kienu jagħmlu kienet tkun: "Fejn huma dawk is-siggar tal-fikos li kienu jdawru z-zuntier?" Veru li l-hdura tagħti l-hajja, imma dawn is-siggar kienu tant kibru li kienu għalqu l-ftit spazju li kien hemm, imbarra li kienu wkoll ighattu nofs il-knisja. Għalhekk inqalghu biex jagħtu l-arja u jikxfu l-knisja. kif ukoll biex ma jagħmlux hsara lill-balavostrar taz-zuntier li kien għadu kemm sar ġdid.

Jekk imbagħad, kif kienu jkun għadhom fuq iz-zuntier, kienu jagħtu daqqa t'għajn lejn il-lemin żgur li kienu jindunaw bil-bidla li saret f'din in-naha. Qed ngħid għall-wesgha fin-naha tal-lemin tal-knisja (fejn fil-festa titolari jsir il-logħob tan-nar ta' l-art) kif ukoll għall-bini ta' Triq l-Annunzjata li fi żmienhom ma kenitx għajr sqaq li minnu kienu jgħaddu għall-egħlieqi li kien hemm u li fi żmien il-festa kien iservi biex dawk li jbieghu l-qubbajt kienu jorbtu l-hmir tagħhom fih. Niftakar fi tfuliti darba wiehed minn dawn il-hmir tant għoġbu l-post li ma riedx jitleq minnu, għax meta sidu mar għalih sabu mejjet stendut ma' l-art.

Meta mbagħad dawn kienu jinżlu miz-zuntier kienu jiehdu ftit tar-ruh meta jaraw il-pompa ta' l-ilma li huma jafu u li min jaf kemm karkru minnha bramel ta' ilma frisk! Imma kif jiddiżappuntaw ruhhom meta jsibu li din waqfet mix-xogħol tagħha u m'għadhiex taqta' l-għatx ta' min ikun irid belgha ilma friska!

U xi jghidu mbagħad meta ma jilmhux dik it-triq dejqa li minnha kien ighaddi karozzin hażin hażin, u kif jistagħbu meta jaraw il-wesgha li tasal sa quddiem il-Każin Marija Annunzjata u jsibu ruhhom f'dak il-berah kollu? Veru li huma jafu wesgha ohra li kienu jsejjuha l-Misrah. Biss, biex nifhemu e-ċokon ta' dan il-misrah ta' min isemmi li f'dan il-misrah fil-festa tar-rahal kienet tintrama l-istatwa tal-Papa Ljun XIII, tar-Rerum Novarum, fuq pedestal għoli b'hafna statwi iżghar imdawrin mat-tromba tiegħu. Dan il-pedestall kien iħalli ftit spazju biex jintrama l-planċier tal-banda li allura kien jagħlaq id-dhul ta' Triq Idmejda. Forsi hawn xi hadd jistaqsi: "Allura kif kienet tghaddi l-purċissjoni għal hdejn il-Bon Pastur biex imbagħad tinzel mit-triq ta' quddiem il-knisja?" It-twegħiba għal din il-mistoqsija tigi aktar 'il quddiem.

U la konna nitkellmu fuq l-istatwa tal-Papa Ljun XIII li kienet tagħlaq il-misrah ta' dak iż-żmien, għajb li illum li hawn dal-berah kollu din l-istatwa li kienet l-ewwel wahda fost l-istatwi li saru minn Vincenzo Cremona mill-Belt Valletta għat-tizjin ta-toroq, u li skond kif smajt mill-antenati ta' dan ir-rahal kienet saret fl-1900 fiċ-ċentinarju ta' l-Inkarnazzjoni ta' l-Iben t'Alla, marret ngħalget f'post fid-dlam fejn hadd ma jista' jara. U la darba dawn in-nies għadhom ma tbiegħdux minn dan il-berah, dawn żgur li jgħidu: "Fejn hu l-ġnien u l-parapett ta' l-Isqof Pace li dam għal bosta żmien ighix f'dan ir-ra-

hal?" Min jaf kemm minnhom intasbu bil-qieghda fl-art u qat-tghu ma nafx kemm hin ipaċ-paċu ma' dan l-isqof twajjeb w umli!

Dawn żgur li jkomplu jskantaw meta jaraw dak il-bini ġdid li tiela' l' hinn minn din il-wesgha, irrid ingħid għal dak il-bini li tiela' fit-triq il-ġdida li tibda mit-tarf tal-piazza ta' wara l-knisja u li fi żmienhom ma kenitx għajr trejqa ddu mad-dawra kollha tal-knisja. Din it-trejqa, li kienet iġġib l-isem ta' Triq il-Knisja, kienet l-għaxxa ta' dak li kien jispara l-maskli fil-festj prinċipali ta' dan ir-rahal, jigħid li l-festa ta' Marija Santissima Annunzjata u fil-festa ta' San Valentinu Martiri. Dan, meta jara li l-kamra fejn kien jerfa' dawn il-maskli m'għadhiex teżisti u li issa l-post fejn kien jisparahom m'għadux hemm, żgur li għajnejh jibdeu idemmghu u qalbu tinghafas.

Dawn in-nies se jkomplu jaraw tibdil kbir fir-rahal kif jafu huma, meta huma jinżlu aktar 'l isfel minn Triq il-Kbira huma w sejr in lejn Birkirkara. Hawnhekk dawn ma jafux hliet raba' u żgur jistagħbu meta jaraw li dan ir-raba' nbe-na kollu u ma jsibux dar waħda vojta. Dawn l-imsejknin nies Alla biss jaf kemm qatja' haddu f'dawn l-inhawli fil-iljeli mudlama tax-xtlewi huma w gejjin lura lejn darhom minn fuq il-post tax-xogħol tagħhom meta xi hadd kien jaqbeż fuqhom biex johdilhom dak li kienu qalghu bl-onesta tagħhom.

It-trufijiet tar-rahal, li f'dak iż-żmien kulhadd kien jibza' jsib ruhu fihom hekk kif ix-xemx ma tibqax twennes bid-dawl tagħha u l-lejl ikun ga fir-rex il-mant ikrah tiegħu, tibdidu għal kollox. Fejn dari kont tara raba' w dlamijiet illum is-sib djar sbieħ u vilel kollha mdawla u toroq bi dwalijiet li jwennsu u jgawwu l-qalb ta' kull min ighaddi minnhom. U issa li qegħdin nitkellmu mit-trufijiet tar-rahal, meta dawn in-nies jaslu 'l fuq mill-gonna ta' San Anton dawn jibqghu b'halqhom miftuh meta jaraw kif tibdidu dawn l-inhawli. "Fejn hi l-linja tal-ferrovija?" xi hadd minnhom żgur jistaqsi. "U fejn hu dak il-kamrin jew ahjar l-istazzjon żgħir b'dak ir-raġel dejjem għassa biex x'hin tkun gejjja l-ferrovija jagħlaq it-triq b'katina minn haġt għal iehor?" Dawn żgur jistagħbu b'dak li sar f'din il-parti tar-rahal tagħhom.

U meta dawn ikompli telghin 'il fuq fit-triq li tiehu għar-Rabat l-istagħib tagħhom jinbidel f'niket meta ma jsibux dawk il-hitan tas-sejjieħ fejn f'jum l-Imnarja wara nofs in-nhar kienu jintasbu bil-qieghda fuqhom igerrmu l-ful li kienu jkun nkaljaw fin-nofs ta' nhar ta' tagħhom.

fil-ghodu u jixorbu xi belgha ilma friska jew xi flixkun ġinger minghand xi bejjiegh li japproffitta ruhu minn din l-okkażjoni. Għalfejn kienu jmorru jintasbu hemm f'dan il-jum? Kienu jmorru hemm biex filwaqt li jqat-tghu ftit tal-hin kienu jipaxxew meta jaraw xi žiemel jew xi animal iehor tat-tigrija għaddej b'xi palju li jkun rebah fit-tigrija li ssir ir-Rabat f'din il-festa. Minn dawn il-palji jiet mhux wiehed u tnejn kienu jgħaddu u kienu jkun ta' bosta lwien — homor, hodor, vjola, bojod. Ta' min ighid li minn dawn il-palji jiet għandha l-knisja tagħna. Wiehed minn dawn hu l-ventartal ahmar li jintrama' fl-artal magħgur fil-festa ta' San Valentinu.

Hekk imnikktin għal dak kollu li ġie lilhom miċhud minhabba dat-tibdil kollu, dahhluha f'rashom li jmorru lura lejn il-post li kienu hallew. Iżda anki issa kien għad fadal x'joqot il-harsa t'għajnejhom. Meta dawn ġew mill-ġdid li Triq Idmejda komplew jaraw tibdil bħal dak li raw f'inhawli ohra ta' Hal Balzan. Spicċaw dawk l-egħlieqi jgħaddu bil-għaraq ta' xbin xi whud minn dawn in-nies li tant stinkaw u batew biex qalghu l-għajkien minn dawn l-egħlieqi, li fihom hawn Triq San Valentinu u Triq il-Papa Alessandru VII kif ukoll biċċa minn Triq Sisner b'dawk id-djar u vilel li jipaxxu l-għajn ta' min ihares lejhom.

Mur ara kemm kienu jistagħbu kieku kellhom jaraw l-istatwa ta' l-Annunzjata nieżla minn Triq il-Kbira ta' quddiem il-knisja fil-jum tal-festa. Żgur li xi whud minn dawn in-nies jaħsbu li din kienet dik ix-xena li raw fis-sena 1868 meta saret din l-istatwa minn Mastro Salv Dimech, imlaqqam is-Sarċ, Mosti, li kienet gejjja mir-Rabat fejn kienu ndurawha u zgraf-fewha għall-ewwel darba. L-ohrajn li ma jiftakrux din ix-xena ma jemmnux li għajnejhom billi dawn ma setghu qatt jaraw il-purċissjoni gejjja minn din in-naha. Fi żmien dawn in-nies il-purċissjoni kienet tinzel mit-triq id-dejqa li minn hdejn il-knisja kienet tasal għall-misrah li semmejna qabel sabieħ tghaddi minn Triq it-Tliet Knejjes, għal Triq il-Providenza, tibqa' gejjja minn Triq il-Kbira u kienet terga' titla' mit-triq id-dejqa li għadna kemm semmejna u tibqa' sejra l-knisja. Għalhekk kont għedt li l-planċier tal-banda li kien hemm fil-misrah kien jagħlaq Triq Idmejda.

La konna hrigna lil dawn in-nies sabieħ iduru dawra mar-rahal tagħhom biex ikunu jistgħu jaraw it-tibdil li sar, tkun haġa wisq xierqa li nergħu nwassluhom fil-post tal-mistrieħ tagħ-igerrmu l-ful li kienu jkun nkaljaw fin-nofs ta' nhar ta' tagħhom.

Genuine Antiques, Works of Art, second-hand Household goods, Boutique and Ladies Hair-Stylet all under one roof at:

BENNY'S SHOWROOMS

HIGH STREET,

BALZAN

Contractors for upholstery, polishing, frame-making and house decorations

Telephone: 45513

Wirt Dun Gorg f' Hal Balzan

HAMSIN SENA TA' HIDMA - 1923-1973

MINN CARMEL BEZZINA, B. A.

TAQSIMA IV

L-AHHAH SUPERJUR PARTIKULARI FIL-GRAJJA TA' LEWWEL HAMSIN SENA TAL-MUSEUM F'HAL BALZAN HUWA S-SUPERJUR VICTOR DELICATA, LI ILU JMEXXI L-QASAM GHAL DAWN L-AHHAH WIEHED U GHOXRIN SENA. HUWA LAHAQ SUPERJUR NHAR IS-17 TA' APRIL 1952, WARA S-SUPERJUR FRANCES CO ZAMMIT. FIT-22 TA' DAK IX-XHAR KIEN MAR IL-QASAM IS-SUPERJUR GENERALI EUGENIO BORG U GHAMEL IC-CERIMONJA SEM-PLICI LIS-SUPERJUR IL-GDID.

FI ZMIEN IS-SUPERJUR

VICTOR DELICATA — 1952 —

Il-grajja tal-qasam tul dawn l-ahhar wiehed u ghoxrin sena hija, fil-qofol taghha, l-istess bhal tas-snin l-imghoddija. Hija grajja ta' tagħlim li ma jaqta' qatt; tfal jidhru l-Museum, jit-ghallmu, jikbru, u mbagħad jasslu għall-ghazla ta' hajjithom — uħud isiru saċerdoti, oħrajn jibqgħu membri fis-Socjeta' Museumina, filwaqt li oħrajn jiedu l-istat taż-żwieġ u jiffurmaw familja kif irid Alla. Il-hidma Museumina hija hidma regolari għall-ahhar, imma b'ebda mod monotona, kif jixhed l-ghadd kbir ta' tfal u żgħażaġ li ta' kull jum u f'kull żmien imlew id-dar tad-duttrina hekk li llum nistgħu nġidh u l-parti l-kbira ta' l-irġiel u ż-żgħażaġ tar-rahall kienet titgħajjem fuq il-bankijiet tal-Museum.

Jekk niflu sewwa l-atti tal-qasam f'dawn l-ahhar ghoxrin sena nsibu li kważi kull sena sar Cerimonja tat-tfal Magħżulin, u ċ-ċerimonji tal-Kandidati lanqas m'huma neqsin. Dan ifisser li ta' kull sena l-qasam ta' Hal Balzan sab tfal u żgħażaġ li kienu lesti jhaddnu l-idjal Museum u hekk jissoktaw l-oġra qaddisa li beda Dun Gorg.

Xogħol fil-Qasam

F'żmien is-Superjur Delicata f'it insibu attivitajiet godda għax issa l-qasam, wara tletin sena ta' xogħol, kien organizza ruħu f'kull hidma Museumina. B'danakollu l-lokal fi Triq it-Tliet Knejjes kien jehtieg diversi tibdijiet sabiex ikun aktar attraenti għat-tfal u jaqbel maż-żminijiet. Is-Superjur Delicata fis ta' bidu għal dan ix-xogħol. F'Settembru tal-1952 beda jsir ix-xogħol tal-madum, għax sa dak iż-żmien l-art kienet għadha tal-franka. Inzebghet il-kappella tal-qasam, u f'it wara sar il-mużajk tat-taraġ. F'Mejju tal-1954 imbagħad inqalqu xi soqfa godma u saru tal-konkrit, u l-bejt kollu gie miksi bil-madum. F'Awwissu ta' l-istess sena sar ukoll xi xogħol fil-ġnien. Ta' min isemmi li hafna mix-xogħol kien isir b'xejn mis-soċi u l-membri tal-qasam.

Imut l-Ewwel Soċju Balzani

Is-sena 1952 spiccat fuq nota kemxejn ta' swied il-qalb. Nhar is-7 ta' Dicembru ta' dik is-sena miet fl-Isptar ċentrali s-soċju Balzani Frangisk Vassallo, magħruf b'Ta' Mudest. Frenc kien iddedika l-ahhar tletin sena ta' hajtu jahdem għall-Museum u kien tabilhaq iben fidil ta' Dun Gorg. Bil-mewt tiegħu l-Museum ta' Hal Balzan żgur kiseb ruh li titlob kontinwament lil Alla għall-prospertà ta' l-istess qasam. Is-superjur u l-membri tal-qasam hadu sehem fil-funeral li sar jumejn wara u li għalih kien preżenti wkoll l-ex-superjur Francesco Zammit.

Inqas minn sentejn wara, il-qasam garrab telfa oħra, din id-darba ta' wiehed mill-Magħżulin. Nhar it-3 ta' April 1954 miet fl-Isptar San Luqa Louis Grech, tifel fuq ruħu u mabbub hafna minn shabu. Il-funeral tiegħu sar mill-isptar għal quddiem il-Museum, fejn kien hemm migbura t-tfal kollha tar-rahall u

wkoll xi membri mill-oqsma ta' Hal Lija, Birkirkara, u Tas-Sliema, li mbagħad akkumpanjawh sad-difna. Dun Gorg kien qal lis-Superjur Delicata li Louis salva ruħu għax kien iħobb jistudja hafna s-sentenzi 'Lehen il-Mahbub', is-sentenzi li qal Gesù.

Sajdjet Museumini

Wahda mill-hidmiet ta' fejda li l-Għaqda Museumina torganizza għall-barranin hija s-Sajda, li tikkonsisti f'gimghatejn ta' lezzjonijiet għal kulhadd. L-ewwel sajda li saret fi żmien is-Superjur Delicata bdiet fil-31 ta' Awwissu tal-1953. Din kellha ssir fis-Sala Parrokkjali, iżda minhabba xi ċirkustanzi speċjali gie deciz li ssir fuq iz-zuntier tal-Knisja Parrokkjali. B'hekk din kienet l-ewwel sajda f'Hal Balzan, u sa fejn nafu wkoll f'Malta, li saret fil-berah. Minn dak inhar sal-lum saret haga normali li s-Sajdjet Museumini jsiru fil-berah. L-gheluq ta' din is-sajda kien sar mill-Isqof Emm. Galea, Vigarju Generali. Fi żmien is-Superjur Delicata saru diversi sajdi oħra: saret wahda f'Gunju tal-1958, oħra f'Settembru tal-1959, oħra f'Settembru tal-1961, u oħrajn. L-ahhar Sajda Museumina saret f'Gunju li ghadda bhala parti miċ-ċelebrazzjonijiet tat-tifikira ta' gheluq il-hamsin sena mit-twaqqif tal-Museum f'Hal Balzan.

Attivitajiet oħra

F'Ottubru tal-1954 saret fil-qasam Gimgha Marjana b'tifikira ta' l-ewwel ċentinarju mill-proklamazzjoni tad-Domma ta' l-Immakulata. F'din il-gimgha gew mistiedna diversi qassisin u patrijiet sabiex ikellmu lit-tfal. Fi tmien il-gimgha mbagħad, it-tfal gew miktuba fil-labtu tal-Madonna tal-Karmnu.


F'Dicembru ta' dik l-istess sena, il-Kanonku Carmelo Sciberas ha post Dun Guzepp Minuti bhala Kappillan ta' Hal Balzan. Il-laqgħa ta' merħba lil-Kappillan il-gdid saret nhar il-Milied, u għalih kienu mistiedna s-saċerdoti kollha tal-Parroċċa. Id-diskors ta' l-okkażjoni sar mis-Superjur Carmelo Calus, Assistent Superjur Generali ta' dak iż-żmien.

Okkażjoni oħra sabiha għall-qasam kienet it-tigdid tal-Konsagrazzjoni tal-Qasam lill-Qalb ta' Gesù u l-Qalb ta' Marija. Saru tlett ijiem ta' festi li għalqu b'quddies fil-kappella nhar l-20 ta' Gunju 1956. Qaddes Monsinjur Cilia. Fl-istess okkażjoni tbierket bandalora għida li swiet tmien liri u ngabret mis-soċi tal-qasam.

Kappella Għida

Billi kull ma jmur il-ghadd tat-tfal li bdew jiffrekwentaw il-Museum baqa' dejjem jizdied, is-superjur u s-soċi malajr hasbu sabiex jkabbu l-lokal. Inhasset il-htieġa li jizdiedu l-klassijiet tad-duttrina. Għalhekk gie deciz li jinbnew tliet kmamar godda fil-ġnien tal-qasam. Iżda blex ma jickienx id-daqs tal-ġnien il-membri hasbu sabiex itellghu tliet kolonni kbar blex fuqhom jittella' dan il-bini għid li jkun jagħmel parti mit-tieni sular. B'hekk il-ġnien ma jitlef

xejn mid-daqs tiegħu hlief li jkollu parti minnu msaqqa, li wkoll kienet mehtieġa fil-jiem tax-xitwa. Ix-xogħol inbeda fil-25 ta' Awwissu 1958, u għalih saret gabra mar-rahall kollu. Barra dan, il-Balzanin urew il-generozità tagħhom fil-ghotjiet li taw għall-istess għan fis-Sajda Museumina li saret fil-Parroċċa f'Settembru tal-1959. Meta x-xogħol kien lest is-superjur u l-membri biddlu fehmithom u l-bini l-gdid, minflik gie maqsum fi tliet klassijiet, beda jintuza



Il-parti l-għida tal-qasam li qiegħda fuq wara. Isfel jidhru l-bibien u t-twieqi tal-kappella, waqt li fuq tidher is-sala.

bhala Kappella għall-qasam. Il-kappella l-qadima mbagħad giet maqsuma b'hajt u hekk setgħet isservi ta' żewġ klassijiet għat-tagħlim tad-duttrina.

Lejlet il-festa tal-Kunċizzjoni ta' dik is-sena giet imbierka l-grotta tal-Madonna fil-ġnien tal-qasam. Dan il-ghar tal-gebel, imzejjen bix-xbihat tal-Madonna u Santa Bernardina, gie mtella' f'gheluq il-mitt sena mid-dehriet tal-Madonna gewwa Lourdes. Iċ-ċerimonja ta' l-inawgurazzjoni tal-ghar bdiet bil-wiri ta' xi 'slides' mis-Superjur Abel Giglio, u mbagħad l-ghar gie mikxuf u mbierke minn Dun Gorg li wara għamel diskors fuq il-Madonna. Kienu preżenti għaċ-ċerimonja l-Kappillan, Dun Spiridione Sammut, u għadd sabih ta' rġiel mill-Parroċċa.

F'1960, il-qasam ta' Hal Balzan organizza esibizzjoni tax-xoghlijiet tat-tfal li kienet tigbor fiha diversi taqsimiet. Din l-esibizzjoni, li kienet għall-wiri bejn it-18 ta' Settembru u t-2 ta' Ottubru, saret fi-okkażjoni tad-Dsatax-il Ċentinarju minn Nawfragju ta' San Pawl f'Malta. L-esibizzjoni żaraha hafna nies, l-aktar missirijiet u ommijiet tat-tfal.

Purċissjoni ta' l-Ahhar ta' Mejju

Wahda mill-attivitajiet tal-qasam li bdiet tiġi organizzata f'dan iż-żmien hija l-purċissjoni bil-Madonna fl-ahhar jum ta' Mejju, festa tar-Regalità ta' Marija. Din saret għall-ewwel darba f'1961. F'dik is-sena, saret fil-qasam Gimgha Marjana u għalih nġiebet l-istatwa tal-Madonna ta' Fatima li hemm fil-Knisja Parrokkjali. Il-Gimgha Marjana għalqet b'purċissjoni mill-qasam għall-Knisja Par-

rokkjali.

Tul il-purċissjoni n għad ir-Rużarju u tkantaw diversi innijiet Marjani. Iċ-ċelebrazzjoni ntemmet fil-Knisja Parrokkjali bil-kant tal-Vestis Honoris' (Innu Marjan miktub minn Dun Gorg) u t-'Te Deum', u fl-ahhar ngħatat il-Barka Sagramentali.

Billi l-attendenza għal din il-purċissjoni kienet numeruża hafna u hadu sehem fiha għadd kbir ta' nies mir-rahall kollu, din il-purċissjoni baq-ghet issir ta' kull sena mill-Museum għall-Knisja Parrokkjali. F'din il-purċissjoni kull Għaqda tal-Parroċċa toffri bukkett fjuri lill-Madonna, u t-tfal u n-nies kollha li jattendu jgibu fjur

kien gie mkabbar, inqas minn 10 snin wara l-membri hassew il-htieġa li l-lokal jerga' jikber mill-gdid. U billi l-art li fuqha hu mibni l-qasam hija limitata hafna, gie deciz li jinbena sular iehor kemm fuq il-parti l-qadima kif ukoll fuq il-kappella l-għida. Wara li ngħabu l-permessi mehtieġa, ix-xogħol inbeda f'Marzu tal-1967. In-nies kollha ta' Hal Balzan regghu għal darb' oħra kkontribwew fil-ġbir li sar fil-parroċċa mill-membri tal-qasam, hekk li x-xogħol mexa l quddiem hafna. M'ghandniex xi ngħidu, is-superjur u l-membri kollha tal-qasam ma naqsux li jagħtu d-daqqa t'id tagħhom f'dak li hu xogħol ta' hadid, injam, u żebgħa; b'hekk gew if-frankati flejjes kbar. Ix-xogħol tat-tielet sular nistgħu nġidh tlesta għal kollox fl-1971.

Filwaqt li kien qed isir ix-xogħol fis-sular ta' fuq, giet irrestawrata l-kappella. Inġieb artal sabih tar-rahall flok il-qadim li kien ta' l-injam, inxtrat 'Viasa' artistika tal-ġibs għal mal-hitan, u saru wkoll sett purtieri tad-damask flimkien ma' statwa kbira ta' San Mikiele u żewġ linef wahda fuq kull naħa ta' l-artal. Il-kappella regghet infetħet mill-gdid nhar il-festa tal-Lunzjata, fil-25 ta' Marzu 1969, b'quddies fuq l-artal il-gdid li tqaddset mill-Kappillan.

Quddies oħra li saret f'din il-kappella kienet dik li ċcelebra s-saċerdot novell Dun Edwin Parascandolo nhar l-4 ta' Jan-nar ta' din is-sena. Dun Edwin, li trabba fil-Museum ta' Hal Balzan u kien ukoll soċju fl-istess qasam, illum qiegħed jahdem fil-missjoni tal-Brazil. Qabel halla Malta, huwa laqa' l-listedina tas-superjur u l-membri u qadies fil-kappella tal-qasam. Wara l-quddies, is-Superjur Delicata offra lil Dun Edwin ri-gal f'isem il-membri kollha. Il-laqgħa ntemmet bi trattament ċkejken fil-ġnien tal-qasam.

F'din is-sena kien jahbat ukoll gheluq il-hamsin sena mit-twaqqif tal-Għaqda Museumina f'Hal Balzan. U għalhekk kienet haga mill-aktar xierqa li din il-grajja tiġi mfakkra. Is-superjur u l-membri hasbu sabiex ihejju program ta' ċelebrazzjonijiet li fihom kemm jista' jkun jieħu sehem il-poplu kollu. Il-festi bdew nhar it-18 ta' Gunju b'Sajda Museumina fuq iz-zuntier tal-Knisja u spicew fit-8 ta' Lulju b'quddies fil-Knisja Parrokkjali u 'Te Deum' ta' radd il-hajr.

B'hekk wasalna fit-tmien tal-grajja tagħna. F'dawn l-erba' kitbiet ma qghadniex innizzlu kollox haga b'haga, imma tajna biss daqqa t'ghajn hafifa lejha il-grajjet ewlenin li minnhom ghadda l-qasam tal-Museum tar-rahall tul dawn l-ewwel hamsin sena tiegħu. Dan għamilnieb bit-tama li l-Balzanin kollha jifhem ahjar ix-xogħol li s-Socjeta' tal-Museum qiegħda twesttaq fil-Parroċċa, li tahseb għat-tagħlim religjuż ta' dawk li għad iridu jkun l-ġenituri ta' għada. Hekk huma jhossuħom fid-dmir li jibagħtu l'uliedhom jtgħia-lmu d-duttrina nisranija li hijas-sies ta' kull għerf iehor.

(TMIEM)

Nixtieq inrodd hajr lil dawk kollha li għenu bit-tagħrif u tawni u b'hekk stajt niġbor din il-grajja. Fost l-oħrajn inrodd hajr lil-Mons. F.S. Zahra (Balzan); Kan. G. Micallef (B'Kara); Kan. S. Sammut (Balzan); Mikiel Agius (B'Kara); Guzeppi Asciak (Balzan); Alfred Buhagiar (B'Kara); Joseph Cassano (Balzan); Victor Delicata (Mosta); Kalcidon Mallia (Balzan); Valentino Muscat (Balzan); Carmelo Zahra Buhagiar (Bir-gu); Carlo Zarb (Balzan).

Bini tat-Tielet Sular

Minkejja li fl-1958 il-qasam